

Sejha ta' Perform Europe ghal kumpaniji tal-arti tal-ispettaklu, artisti, kollettivi, postijiet u festivals

Il-linji gwida shah u l-kriterji ta' applikazzjoni tas-sejha huma disponibbli bl-Ingliż [f'din il-paġna](#).

Perform Europe hija skema pilota ffinanzjata mill-Kummissjoni Ewropea. L-ghan tagħha huwa li tappoġġja esperimenti biex iż-żjarat bix-xogħlijiet tal-arti tal-ispettaklu fil-pajjiżi tal-Ewropa Kreattiva jsiru aktar sostenibbli u inklussivi. Aqra iktar [hawn](#).

Bhalissa qegħdin inhejju ruhna biex nibdew nittestjaw l-iskema tal-fondi ta' Perform Europe. Dan se jsir f'zewġ passi:

- 1) **Fl-ewwel pass, produttori** (artisti, kollettivi, kumpaniji u prezentaturi li pproduċew xogħol artistiku) u **prezentaturi** (festivals, postijiet, u organizzazzjonijiet oħra li joffru kuntest ta' prezentazzjoni) japplikaw biex ikunu parti mill-proċess ta' Perform Europe ta' tagħlim kollettiv u netwerking appoġġjat mill-pjattaforma diġitali tagħha. **Is-sejha hija speċifikata hawn taht u se tkun miftuha għall-applikazzjonijiet fil-15 ta' Ġunju**. L-applikanti, magħzula f'dan il-pass, se jiġu mistiedna jingħaqdu fit-tieni pass tal-proċess.
- 2) **Fit-tieni pass**, filwaqt u wara li jipparteċipaw fil-proċess ta' tagħlim u netwerking, l-applikanti jiffurmaw sħubijiet bejniethom, joħolqu flimkien proposti għaż-żjarat u għad-distribuzzjoni u japplikaw għal għotjiet ta' Perform Europe. Il-baġit totali disponibbli huwa ta' € 1.5 miljun; l-ammonti tal-għotjiet se jvarjaw minn € 10,000 sa € 100,000. **It-tieni sejha se tiġi ppubblikata fl-aħhar ta' Lulju għal dawk biss magħzula fl-ewwel pass** (ara l-kronoloġija aktar iddettaljata tal-proċess ta' applikazzjoni Perform Europe fuq is-[sit web Perform Europe](#)).

L-applikazzjoni għall-ewwel pass se tkun miftuha mill-15 ta' Ġunju sas-7 ta' Lulju fuq il-pjattaforma diġitali Perform Europe. Peress li din l-ewwel sejha se tkun miftuha għal tliet ġimghat biss, tista' tibda ttipprepara mil-lum. Se ssib iktar tagħrif dettaljat iktar 'l isfel.

Lil min qed infittxu fl-ewwel pass?

Organizzazzjonijiet u professjonisti freelance li:

- jaħdmu fl-arti tal-ispettaklu: teatru, żfin, eżekuzzjoni (inkluż eżekuzzjoni tad-dilettanti), ċirku u arti tat-triq. Jekk jogħġbok innota li l-wirjiet tal-muzika live (inklużi l-opra jew il-musicals) mhumiex koperti minn Perform Europe, ħlief għat-teatru tal-muzika.
- **għall-produtturi:** ikollhom xogħol artistiku jew inizjattivi artistici li jixtiequ jgħibu f'pajjizi oħra - fizikament, diġitalment jew b'mod imhallat, bejn Ottubru 2021 u l-aħħar ta' Ġunju 2022;
- **għall-prezentaturi:** ikollhom festival jew spazju, jew kuntest ieħor li jipprezenta xogħol artistiku minn pajjiz ieħor bejn Ottubru 2021 u l-aħħar ta' Ġunju 2022;
- huma bbażati f'wieħed mill-pajjizi ta' Creative Europe* (ara l-lista shiħa [f'din il-paġna](#)) jew fir-Renju Unit;
- ikollhom viżjoni dwar kif tikkollabora bejn il-fruntieri billi taqşam ir-rizorsi, tipprattika l-ekwità u s-solidarjetà;
- diġà qegħdin jipprattikaw prattiki alternattivi u innovattivi ta' żjarat u distribuzzjoni u jistgħu juruh, u wkoll dawk li
- huma herqana li jinnovaw il-prattiki tagħhom u għandhom viżjoni dwar kif jagħmlu dan, izda jistgħu jgħaddu minn restrizzjonijiet żejda.

Inheggu b'mod speċjali lill-prezentaturi u lill-produtturi li għandhom inqas viżibilità fil-pajsaġġ artistiku transkonfinali biex japplikaw għal din is-sejha. Ahna nilqgħu applikazzjonijiet minn nisa, artisti u organizzazzjonijiet ibbażati f'żoni rurali, dawk li għandhom sfondi soċjoekonomiċi jew etniċi żvantaggati, jidentifikaw ruħhom bħala LGBTQIA+, għandhom diżabilitajiet u kwalunkwe persuna oħra li tidentifika ruħha bħala parti minn grupp sottorappreżentat fil-pajsaġġ tal-arti tal-ispettaklu.

X'se tintalab f'dan l-ewwel pass li jibda fil-15 ta' Ġunju?

- Informazzjoni ġenerali dwar l-organizzazzjoni tiegħek;
- Informazzjoni ġenerali dwar **ix-xogħol (xoghlijiet) artistici (ghall-produtturi)** jew il-kuntest(i) **ta' preżentazzjoni tiegħek - festival, postijiet, spazji fl-apert - (ghall-prezentaturi)**, li tixtieq tkun parti minn proposta ta' kollaborazzjoni;
- Il-viżjoni u l-ideat tiegħek dwar modi sostenibbli u inklussivi biex iġibu xogħol artistiku lil nies u postijiet (400 kelma);
- Kif ix-xogħol artistiku tiegħek / il-kuntest tal-preżentazzjoni, li huwa parti mill-applikazzjoni tiegħek, jaqbel ma' din il-viżjoni (250 kelma);
- X' tixtieq tikseb meta tkun parti minn shubija mogħtija minn Perform Europe (250 kelma) u dak li tkun lest li taqsam (hillet, għarfien, flus, vizibilità, infrastruttura, esperjenza, eċċ.) (300 kelma)

Jekk jogħġbok innota li din l-informazzjoni kollha se tintalab **bl-Ingliż**.

Kif tista' tapplika? Is-sejha se tiftah **fil-15 ta' Ġunju 2021** – jekk jogħġbok abbona għan-newsletter tagħna biex tiġi nnotifikat. Sadanittant, tista' diġà tkun lest billi tirrifletti fuq il-punti kondivizi hawn fuq u saħansitra tanticipa t-tieni pass tal-applikazzjoni.

Aktar informazzjoni dwar l-ewwel pass, it-tieni pass u l-kronologija ta' Perform Europe tista' tinstab bl-Ingliż fuq [is-sit web Perform Europe](#).